

Протокол

Правила и постапки при појава на пушење и внесување и конзумирање алкохол во училиштето

Протоколот е изготвен врз основа на Кодексот на однесување и Куќниот ред на училиштето и важи за сите субјекти кои се вклучени во воспитно образовниот процес (наставниците, стручните соработници, учениците, родителите, раководниот кадар и ненаставниот кадар).

Протоколот вклучува правила во однос на внесување и користење цигари и алкохол во училиштето, како и постапки во случај на непочитување на правилата и протоколот.

Правила за учениците:

- Не е дозволено внесување и користење на алкохол и цигари во училиштето и училишниот двор;
- Не е дозволено доаѓање на учениците под дејство на алкохол;
- За учениците кои не ја почитуваат забраната се реализира разговор со одделенски раководител;
- Се повикува родител од страна на одделенскиот раководител кој после информирањето на родителот и разговорот со него, го упатува на советување кај стручен соработник;
- Доколку оваа постапка не даде резултат се повикува на повторно советување и се дава временски период од две недели за ученикот да го коригира своето однесување;
- Ако и после ова нема позитивна промена кај ученикот се изрекува педагошка мерка и се намалува поведение.

Правила за наставниците и останатиот кадар во училиштето, технички персонал, надворешни соработници:

- Не е дозволено пушење и конзумирање алкохол од страна на вработените, внатре во просториите на училиштето;
- Не е дозволено доаѓање на наставниците и останатиот кадар под дејство на алкохол;
- Надвор од училишната зграда се одредува простор каде вработените можат да пушат, но по можност тоа да биде одредено дискретно место;
- За вработените кои не го почитуваат правилото од протоколот, следи усна, писмена опомена од директор, парична казна;
- За повторување на прекршокот повеќе пати од страна на некој вработен, директорот поведува дисциплинска постапка против вработениот;

- Надворешните соработници се должни да го почитуваат Кодексот и Куќниот ред, како и протоколот на училиштето.

Правила за родителите:

- Родителите се должни да го почитуваат Кодексот и Куќниот ред, како и протоколот на училиштето;
- Родителите се должни да ја прифатат поканата за советување доколку се повикани од страна на одделенскиот раководител, стручните соработници или директорот, а која се однесува на нивните деца;
- Родителите се должни да соработуваат со училиштето за сузбивање на појавата на пушење и конзумирање алкохол во училишната зграда и двор.

Протоколот содржи постапки кои се превземаат во случај на непочитување на Кодексот и Куќниот ред во врска со пушењето и алкохолот:

1. Доколку се однесува на ученик:

- реагира одделенскиот раководител-разговара и го советува ученикот,
- информира родител и го повикува на разговор. Притоа го запознава со правилата на однесување, Кодексот и Куќниот ред на училиштето;
- го информира за последиците од непочитувањето на претходното;
- Го упатува ученикот на советување од страна на стручен соработник и директор;
- Изрекува педагошка мерка за ученикот кој го повторува делото;
- Училиштето организира работилници или предавања за зависности од злоупотреба на цигари и алкохол.

2. Доколку се однесува на вработен:

- Директорот го повикува и опоменува;
- Му укажува на последиците од непочитување на правилата на однесување, Кодексот и Куќниот ред на училиштето;
- Директорот покренува дисциплинска постапка против вработениот;
- Доколку се однесува на родител
- Било кој вработен му укажува на родителот дека се тоа забранети дејствија во училиштето и мора да се почитуваат;
- Повикува помошно-технички лица или педагог да го упати родителот надвор од училиштето; Информира директор;
- Доколку дејствието се повторува, директорот може да го пријави лицето во подрачната полициска станица кои спроведуваат своја постапка.
- Го информира Советот на родители и бара претставниците на паралелките да ги информираат останатите родители и да укажат на задолжително почитување на Кодексот и Куќниот ред на училиштето.

Дополнителни препораки:

- Потребно е да се покаже подготвеност од сите чинители во тек на секоја етапа од процесот за да се надмине појавата на неприлагодено однесување;
- Потребно е внимателно да се пристапи при користење на алкохол и да се истражи колку често се употребува и кои се причините за тоа;
- Понекогаш промените во однесувањето и ризичното однесување може да биде последица на посериозни проблеми на младите или во нивното семејство. Потребно е да се има во предвид поширокиот контекст во третирање на промените на однесувањето;
- Случаите е потребно да се третираат посебно, секој ученик е индивидуа сама за себе и реагира различно. Искуствата од претходните случаи не се секогаш применливи на новите случаи;
- Стручниот соработник треба да создаде атмосфера на доверба со цел ученикот отворено да може да разговара за причините на своето однесување;
 - Не смее да се навредува личноста на ученикот;
 - Правилата и постапките важат подеднакво за сите.

Директор

/Мирослав Размоски/